

ಉ) ರಸ್ತೆ ಸೇತುವೆ ಹಾಗೂ ಇನ್ನುಳಿದ ಅಸ್ತಿಪಾಸ್ತಿಗಳ ನಷ್ಟವನ್ನು ಸರಿಪಡಿಸಲು ಸರ್ಕಾರವು ಆಗ ೨೩.೪.೭೮ ಲಕ್ಷ ರೂಪಾಯಿಗಳನ್ನು ವಿನಿಯೋಗಿಸಿತು.

ಊ) ೪೩೩.೭೭ ಲಕ್ಷ ರೂಪಾಯಿಗಳನ್ನು ಪರಿಹಾರ ಕಾಮಗಾರಿಗಳಿಗಾಗಿ ಖರ್ಚು ಮಾಡಿದೆ.

ಋ) ೧೯೮೩-೮೪ ಸಾಲಿನಲ್ಲಿ ಕರ್ನಾಟಕದ ನೆರೆ ಸಂತ್ರಸ್ತರಿಗಾಗಿ ಕೇಂದ್ರ ಸರ್ಕಾರವು ೩೨೯.೩೪ ಲಕ್ಷ ರೂಪಾಯಿಗಳ ಕೇಂದ್ರ ನೆರೆವಿನ ಮಿತಿಯನ್ನು ನಿಗದಿಪಡಿಸಿತ್ತು.

ಶೇಂದಿಯ ಮುಕ್ತ ಮಾರಾಟ

೧೩೩(೪೦೩) ಶ್ರೀ ಕೆ. ವಸಂತ ಬಂಗೇರ(ಬೆಳ್ತಂಗಡಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಅಬ್ಕಾರಿ ರಾಜ್ಯ ಮಂತ್ರಿಯವರು ದಯೆಯಿಟ್ಟು ಉತ್ತರಿಸುವರೆ:—

ಅ) ಬಿಲ್ಲವ ಜನಾಂಗದವರು ತಮ್ಮ ಕುಲಕಸುಬಾದ ಮೂರ್ತಿಯನ್ನು ಮಾಡಿ ಗಳಿಸಿದ ಶೇಂದಿಯನ್ನು ಮುಕ್ತವಾಗಿ ಮಾರಾಟ ಮಾಡುವ ಅವಕಾಶವಿಲ್ಲದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಆ) ಮೂರ್ತಿದಾರರು ಗಳಿಸಿದ ಶೇಂದಿಯನ್ನು ಸರ್ಕಾರಿ ಹರಾಜಿನಲ್ಲಿ ಪಡೆದ ಕಂಟ್ರಾಕ್ಟು ದಾರರಿಗೇನೇ ವಿಕ್ರಯಿಸಬೇಕಾದ ಅವಶ್ಯಕತೆಯೇನು?

ಇ) ಇತರ ಜನಾಂಗದ ಕುಲಕಸುಬುದಾರರಿಗೆ ಈ ರೀತಿ ತೊಂದರೆಯಿದೆಯೇ?

ಈ) ಮೂರ್ತಿದಾರರು ಗಳಿಸಿದಂತಹ ಶೇಂದಿಯನ್ನು ಅವರೇ ಮುಕ್ತ ಮಾರಾಟ ಮಾಡುವಂತೆ ಅವಕಾಶ ಕಲ್ಪಿಸಲು ಸರ್ಕಾರ ಆಲೋಚಿಸಿದೆಯೇ ?

ಶ್ರೀ ರಮೇಶ್ ಪಿ. ಜಿಗಜಿಣಿ(ಮಾನ್ಯ ಅಬ್ಕಾರಿ ರಾಜ್ಯ ಮಂತ್ರಿಗಳು):—

ಅ) ಕರ್ನಾಟಕ ಅಬಕಾರಿ(ಮಧ್ಯದ ಜಿಲ್ಲೆ ಮಾರಾಟದ ಹಕ್ಕಿನ ಗುತ್ತಿಗೆ)ನಿಯಮ ೧೯೬೯ ರ ಪ್ರಕಾರ ಮಾತ್ರ ಶೇಂದಿಯನ್ನು ಮಾರಾಟ ಮಾಡಬಹುದು.

ಆ) ಹೌದು, ಮೇಲಿನ ನಿಯಮಗಳ ಪ್ರಕಾರ.

ಇ) ಮತ್ತು ಈ ಮತ್ತು ಮೇಲಿನ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಗ್ರಾಮ ಸಹಾಯಕರಿಗೆ ಹೆಚ್ಚಿನ ವೇತನ ಸೌಲಭ್ಯ ನೀಡುವ ಬಗ್ಗೆ

೧೩೪(೭೭೨)ಶ್ರೀ ಕುಶಾಲ(ಸೂಟ್).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕಂದಾಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:—

ಅ) ರಾಜ್ಯದಲ್ಲಿ ಒಟ್ಟು ಎಷ್ಟು ಜನ ಗ್ರಾಮ ಸಹಾಯಕರಾಗಿ ಕೆಲಸ ಮಾಡುತ್ತಿದ್ದಾರೆ ?

ಆ) ಈ ಗ್ರಾಮ ಸಹಾಯಕರಿಗೆ ಕೇವಲ ರೂ.೧೨೦-೦೦ ಮಾತ್ರ ನೀಡಲಾಗುತ್ತಿರುವುದು ನಿಜವೇ ?

ಇ) ಹಾಗಿದ್ದಲ್ಲಿ ಸರ್ಕಾರದ '(ಡಿ)' ಗುಂಪಿನ ನೌಕರರಿಗೆ ನೀಡಲಾಗುತ್ತಿರುವ ವೇತನ ಮತ್ತು ಇತರ ಸೌಲಭ್ಯಗಳನ್ನು ಗ್ರಾಮ ಸಹಾಯಕರಿಗೂ ನೀಡಲಾಗುವುದೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕಂದಾಯ ಮಂತ್ರಿಗಳು).—

ಅ) ಈಗ ರಾಜ್ಯದಲ್ಲಿ ೯೧೩೨ ಗ್ರಾಮ ಸಹಾಯಕರು ಕೆಲಸ ಮಾಡುತ್ತಿದ್ದಾರೆ,

ಆ) ಹೌದು, ತಿಂಗಳಿಗೆ ೧೨೦ ರೂ. ಸಂಭಾವನೆಯನ್ನು ಕೊಡಲಾಗುತ್ತಿದೆ.

ಇ) ಗ್ರಾಮ ಸಹಾಯಕರ ಹುದ್ದೆಗಳು ಸ್ಥಿರಪಡೆದ ಹುದ್ದೆಗಳಾಗಿದ್ದು ಅವರನ್ನು ತಾತ್ಕಾಲಿಕ ವಾಗಿ ನೇಮಕ ಮಾಡಿಕೊಂಡಿರುವುದರಿಂದ ಇವರನ್ನು ಸರ್ಕಾರಿ ನೌಕರರೆಂದಾಗಲಿ ಅಥವಾ ಯಾವುದೇ

ವರ್ಗಕ್ಕೆ ಸೇರಿದ ಸರ್ಕಾರಿ ನೌಕರರೆಂದಾಗಲಿ ಪರಿಗಣಿಸಿಲ್ಲ. ಅದುದರಿಂದ ಗ್ರಾಮ ಸಹಾಯಕರಿಗೆ 'ಡಿ' ಗ್ರಾಂಪಿನ ನೌಕರರಿಗೆ ನೀಡಲಾಗುತ್ತಿರುವ ವೇತನ ಮತ್ತು ಇತರೆ ಸೌಲಭ್ಯಗಳನ್ನು ಒದಗಿಸುವ ಪ್ರಶ್ನೆ ಉದ್ಭವಿಸುವುದಿಲ್ಲ. ಆದಾಗ್ಯೂ ಗ್ರಾಮ ಸಹಾಯಕರಿಂದ ಈ ಸಂಬಂಧದಲ್ಲಿ ಬಂದಿರುವ ಮಾನವಿಗಳು ಸರ್ಕಾರದ ಪರಿಶೀಲನೆಯಲ್ಲಿ ಇವೆ.

ಅಧ್ಯಕ್ಷರು.—ವರದಿ ಒಪ್ಪಿಸಬೇಕಾದ ಲಕ್ಷ್ಮೀನರಸಿಂಹಯ್ಯನವರು ಸಭೆಗೆ ಬಂದಿಲ್ಲ. ಈಗ ಗಮನ ಸೆಳೆಯುವ ಸೂಚನೆಗಳು. ಶ್ರೀ ನೀಲಕಂಠಪ್ಪನವರು ಮಾನ್ಯ ಮಂತ್ರಿಗಳ ಗಮನವನ್ನು ಸೆಳೆಯುವುದು.

ಶ್ರೀ ಮಲ್ಲಿಕಾರ್ಜುನ ಎಂ. ಖಾರ್ಗೆ.—ಅಧ್ಯಕ್ಷರೆ, ಡಿಮಾಂಡ್ಸ್ ಅದತಕ್ಷಣ ನಾವು ಸಭೆಗೆ ಬಂದಿದ್ದೇವೆ. ಆದ್ದರಿಂದ ನೀವು ನನ್ನ ಪ್ರಶ್ನೆಯನ್ನು ತೆಗೆದುಕೊಳ್ಳಿ.

ಅಧ್ಯಕ್ಷರು.—ನಾನು ನಿಮ್ಮ ಹೆಸರನ್ನು ಕರೆದಿದ್ದೇನೆ. ಆಗ ನೀವು ಇರಲಿಲ್ಲ.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್.—ನನ್ನದೂ ಒಂದು ಪ್ರಶ್ನೆ ಇದೆ.

ಅಧ್ಯಕ್ಷರು.—ಪಾಟೀಲರೇ, ನಿಮ್ಮ ಹೆಸರು ಕರೆದೆ ನೀವು ಇರಲಿಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ನಾವು ಅರ್ಧದಲ್ಲೇ ನಿಲ್ಲಲು ಸಾಧ್ಯವಿಲ್ಲ. ಆದ್ದರಿಂದ ಹೊರಗೆ ಹೋಗಿ ನಂತರ ಬೇಗ ಬಂದಿದ್ದೇವೆ.

ಅಧ್ಯಕ್ಷರು.—ನಾನು ಕರೆದಾಗ ನೀವು ಇರಲಿಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ನಾನು ನಿಮಗೆ ಮಾನವಿ ಮಾಡಿಕೊಳ್ಳುತ್ತೇನೆ. ದಯವಿಟ್ಟು ಅವಕಾಶ ಕೊಡಿ.

ಅಧ್ಯಕ್ಷರು.—ಹೊರಕ್ಕೆ ಹೋದವರು ಕೂಡಲೇ ಒಳಕ್ಕೆ ಬರಬೇಕಿತ್ತು ನೀವು ಬರುತ್ತೀರಿ ಎಂದು ತಿಳಿದಿದ್ದೆ.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್.—ನನಗೆ ಅವಕಾಶ ಕೊಡಿ ಸ್ವಾಮಿ.

ಶ್ರೀ ಕೆ. ವಸಂತ ಬಂಗೇರ.—ಒಳಗಡೆ ಇದ್ದವರಿಗೆ ಅವಕಾಶ ಇಲ್ಲ, ಇನ್ನು ಹೊರಗಡೆಯಿಂದ ಬಂದವರಿಗೆ ಹೇಗೆ ಅವಕಾಶ ಸಿಗುತ್ತದೆ ?

ಅಧ್ಯಕ್ಷರು.—ಹಾಗಲ್ಲ, ನಿಮ್ಮ ಪ್ರಶ್ನೆಗೆ ಮಂತ್ರಿಗಳು ಉತ್ತರ ಕೊಡಲು ಇರಲಿಲ್ಲ. ಕೆಲವರ ಪ್ರಶ್ನೆಗೆ ಮಂತ್ರಿಗಳು ಇಲ್ಲದ್ದರಿಂದ ಮುಂದೆ ಹೋಗಿವೆ, ಆ ಬಗ್ಗೆ ಏನೂ ಮಾಡುವುದಕ್ಕಾಗುವುದಿಲ್ಲ ಈಗ ಶ್ರೀ ನೀಲಕಂಠಪ್ಪನವರು ಮಾನ್ಯ ಮಂತ್ರಿಗಳ ಗಮನ ಸೆಳೆಯಲಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಸಭೆಯಲ್ಲಿ ಸದಸ್ಯರು ಇಲ್ಲದಿದ್ದರೆ ಏನೇ ಸಾರಿ ರೆಯುವ ಪದ್ಧತಿ ಇದೆ. ಇದು ಎಷ್ಟೋ ಸಾರಿ ನಡೆದಿದೆ.

ಅಧ್ಯಕ್ಷರು.—ನಾನು ಕೂಗಿದೆ ನೀವು ಇರಲಿಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ನಾವು ಹೊರಗೆ ಹೋಗಿ ೧ ನಿಮಿಷ ಕೂಡಾ ಆಗಿಲ್ಲ ತಕ್ಷಣ ಬಂದಿದ್ದೇವೆ. ಈಗ ಪ್ರಶ್ನೋತ್ತರಗಳನ್ನು ತೆಗೆದುಕೊಳ್ಳಿ.

ಅಧ್ಯಕ್ಷರು.—ಇಲ್ಲ, ಇಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಹೀಗೆ ಅದರೆ ನಮ್ಮ ಉದ್ದೇಶ ಸಫಲವಾಗುವುದಿಲ್ಲ. ದಯವಿಟ್ಟು ತೆಗೆದುಕೊಳ್ಳಿ.

ಅಧ್ಯಕ್ಷರು.—ಪ್ರಶ್ನೋತ್ತರ ಮೇಳ ಮುಗಿದು, ರಿಪೋರ್ಟ್ ಪ್ರೆಸೆಂಟೇಷನ್ ಗೂ ಕರೆದೆ. ಮಾನ್ಯ ಲಕ್ಷ್ಮೀನರಸಿಂಹಯ್ಯನವರೂ ಸಭೆಯಲ್ಲಿ ಇರಲಿಲ್ಲ. ನಂತರ ಕಾಲಿಂಗ್ ಅಟೇಷನ್ ತೆಗೆದುಕೊಂಡಿದ್ದೇವೆ.

ಶ್ರೀ ಎಂ. ಎಸ್. ಕೃಷ್ಣನ್.—ಇಲ್ಲಿ ಪರಿಸ್ಥಿತಿ ಬೇರೆ ಇದೆ. ಮಾನ್ಯ ಸದಸ್ಯರು ಸಭಾತ್ಯಾಗ